

प्रेस विज्ञप्ति

शहर सरकार, उपलब्धियों भरा रहा एक वर्ष

(महापौर श्रीमती रेणु अग्रवाल ने एक वर्ष के कार्यकाल में आमजनता के बीच हासिल की गहरी लोकप्रियता)

महापौर श्रीमती रेणु अग्रवाल को नगर पालिक निगम कोरबा की सत्ता संभाले एक वर्ष पूर्ण हो चुका है, इस एक वर्ष के कार्यकाल में उन्होंने आमजन के बीच अपनी विशिष्ट छवि बनाई है तथा लोगों का विश्वास जीता है। उन्होंने आमजनता से किए गए वायदों को पूरा करने एवं कोरबा नगर निगम के चहुमुखी विकास हेतु काम किया, हर वार्ड—हर बस्ती में पहुंची तथा वहां के निवासियों की समस्याओं का मौके पर निराकरण कराया। सड़क, नाली, पेयजल, बिजली तथा साफ—सफाई जैसी मूलभूत सुविधाओं पर विशेष ध्यान केन्द्रित करते हुए इस दिशा में पर्याप्त मात्रा में कार्यों को गति एवं दिशा दी, जिसके सकारात्मक परिणाम आज दिखाई दे रहे हैं। विगत एक वर्ष निगम के लिए उपलब्धियों भरा वर्ष रहा है तथा इस दौरान आमजनता को निगम की बेहतर सेवाएं व मौलिक सुविधाएं प्राप्त हुई हैं।

विकास एवं निर्माण कार्य— इस एक वर्ष के दौरान लगभग 60 करोड़ रुपये की लागत वाले नये विकास एवं निर्माण कार्यों की शुरुआत कराई गई, विशेषकर मूलभूत सुविधाओं की बेहतरी संबंधी निर्माण कार्यों को प्राथमिकता दी गई। निगम क्षेत्र के समस्त 67 वार्डों में एक साथ निर्माण कार्य कराए जाने हेतु सभी वार्डों के लिए प्रस्ताव तैयार कराए गए, एक साथ निविदाएं बुलाई गई तथा सभी वार्डों में एक साथ विकास कार्य प्रारंभ कराए गए। सड़क, नाली, सामुदायिक भवन, मंच, सार्वजनिक शेड, शाला भवन विस्तार, बाउण्ड्रीवाल सहित अन्य सुविधाओं से संबंधित विकास कार्यों को गति दी गई।

पेयजल व्यवस्था—पेयजल व्यवस्था के दृष्टिकोण से निगम के लिए यह वर्ष अत्यंत महत्वपूर्ण तथा उपलब्धिजनक वर्ष साबित हुआ। इस वर्ष पेयजल व्यवस्था संबंधी कार्यों में विशेष गति लाई गई। 134 करोड़ रुपये की लागत वाली पेयजल आवर्धन योजना के तहत निगम के 42 वार्डों में 24 घंटे पेयजल उपलब्ध कराने हेतु वार्डों एवं बस्तियों में पाईप लाईनों को बिछाने का कार्य किया गया, जो प्रगति पर है। इस दौरान मुख्य राईजिंग पाईप लाईन, मुख्य वितरण पाईप लाईन बिछाए जाने का कार्य किया जा रहा है, साथ ही ढोढीपारा, कोहड़िया, चारपारा, शिवनगर, रूमगरा, तुलसीनगर, राताखार, इमलीडुग्गू, पथरीपारा, खरमोरा, खरमोरा अटल आवास, बालको, लालघाट सहित अन्य बस्तियों तक पेयजल पहुंचाने हेतु वितरण पाईप लाईन बिछाने का कार्य प्रारंभ किया गया, जो पूर्णता की ओर है। इसके साथ ही ढोढीपारा के समीप ओव्हर हैड टैंक का निर्माण का कार्य एवं कोसाबाड़ी में मास्टर बैलेंसिंग रिजरवायर के निर्माण का कार्य प्रारंभ किया गया। वहीं 4100 किलो लीटर की क्षमता वाले मेन ओव्हरहैड टैंक का निर्माण कार्य भी शुरू किया गया, इन कार्यों से निगम के वार्ड क्र. 01 से वार्ड क्र. 42 तक के सभी 42 वार्डों में स्थित बस्तियों में शुद्ध पेयजल की आपूर्ति सुनिश्चित की जा सकेगी।

पश्चिमी कोरबा हेतु पेयजल योजना की स्वीकृति—नगर पालिक निगम कोरबा क्षेत्र के दर्री एवं बांकीमोंगरा जोन में स्थित वार्डों एवं बस्तियों में पेयजल की समूचित व्यवस्था किए जाने हेतु 284 करोड़ रुपये की लागत वाली पेयजल आवर्धन योजना की स्वीकृति निगम को प्राप्त हो चुकी है। महापौर श्रीमती रेणु अग्रवाल के प्रथम वर्ष की कार्यकाल की यह एक बड़ी उपलब्धि कही जा सकती है, इस योजना के तहत दर्री एवं बांकीमोंगरा जोन के सभी वार्डों एवं बस्तियों को सम्मिलित किया गया है, निश्चित रूप से पश्चिमी कोरबा की सबसे बड़ी समस्या पेयजल की समस्या है, इस योजना के तहत कार्य पूर्ण हो जाने पर पश्चिमी कोरबा क्षेत्र की इस बड़ी समस्या का सम्पूर्ण निदान संभव हो सकेगा तथा आगे आने वाले दो—तीन वर्षों में निगम के सभी 67 वार्डों में पर्याप्त पेयजल की व्यवस्था सुनिश्चित हो सकेगी।

साफ—सफाई व्यवस्था — नगर पालिक निगम कोरबा की साफ—सफाई व्यवस्था में अत्यंत सकारात्मक परिवर्तन हुआ है तथा इस दिशा में बेहतर परिणाम प्राप्त हुए हैं। महापौर श्रीमती अग्रवाल की मंशा के अनुरूप निगम क्षेत्र के 32 वार्डों में सफाई व्यवस्था ठेके पर दी गई तथा 05 और वार्डों की सफाई व्यवस्था ठेके पर दिए जाने हेतु प्रस्ताव तैयार कराया गया है। डोर—टू—डोर कचरा संग्रहण भी 32 वार्डों में किया जा रहा है तथा इस बीच व्यवस्था को चुस्त—दुरुस्त किया गया है, निश्चित रूप से महापौर श्रीमती अग्रवाल की इच्छाशक्ति के परिणाम स्वरूप सफाई व्यवस्था में बेहतर परिणाम प्राप्त हुए हैं।

विद्युतविहीन बस्तियों में विद्युतीकरण — निगम द्वारा निगम क्षेत्र की सभी विद्युतविहीन बस्तियों, ग्रामों में बिजली की सुविधा उपलब्ध कराने की दिशा में कार्यों को गति दी गई है। महापौर श्रीमती अग्रवाल के निर्देश पर 16 विद्युतविहीन बस्तियों में बिजली सुविधा उपलब्ध कराने के प्रस्ताव तैयार कराए गए तथा 53 मोहल्लों में विद्युत विस्तार के कार्य हेतु प्राक्कलन बनाए गए तथा इन कार्यों हेतु आवश्यक डिमांड नोट विद्युत विभाग को भेज जा चुके हैं। निगम ने अभी तक

लगभग साढ़े 11 लाख रूपये सुपरविजन चार्ज के रूप में विद्युत विभाग को प्रदान किया है तथा सतत रूप से यह प्रक्रिया जारी है, शीघ्र ही इन विद्युतविहीन बस्तियों में बिजली जैसी आवश्यक सुविधा उपलब्ध करा दी जाएगी, साथ ही इन बस्तियों एवं ग्रामों में एल.ई.डी. स्ट्रीटलाइट लगाई जाएंगी, जिसकी कार्यप्रक्रिया प्रगति पर है।

उद्यानों का विकास— विगत एक वर्ष में निगम के उद्यानों का कायाकल्प किया गया है। विवेकानंद उद्यान (अप्पू गार्डन), पुष्पलता उद्यान एवं स्मृति उद्यान को बेहतर स्वरूप में सजाया सवारा गया है तथा वहां पर बच्चों, बुजुर्गों तथा सभी आयु वर्ग के लोगों के लिए मनोरंजन सुविधाएं उपलब्ध कराई गई हैं। निगम द्वारा विवेकानंद उद्यान को खेल एवं वाटर जोन तथा स्मृति उद्यान को हेल्थ जोन के रूप में विकसित किए जाने कार्य किया गया है। इसी प्रकार रविशंकर शुक्लनगर में उद्यान निर्माण, कटहल गार्डन के समीप उद्यान निर्माण, नेहरुनगर में उद्यान निर्माण, एवं शिवाजीनगर में उद्यान विकास का कार्य प्रारंभ कराया गया है, साथ ही पुष्पलता उद्यान का विकास कार्य भी प्रगति पर है।

प्रशांति वृद्धाश्रम की व्यवस्था में सुधार— इस वर्ष निगम द्वारा मां सर्वमंगला मंदिर के समीप स्थित प्रशांति वृद्धाश्रम की व्यवस्था में बेहतर सुधार किए गए हैं। वृद्धाश्रम में निवासरत वरिष्ठजनों की सुख-सुविधा हेतु विभिन्न कार्यों का संपादन एवं सुविधाओं की उपलब्धता सुनिश्चित की गई है तथा परिसर को नये ढंग से सजाया सवारा गया है। इसी प्रकार महापौर श्रीमती रेणु अग्रवाल के द्वारा दादर में आयोजित होने वाली भगवान जगन्नाथ जी की रथयात्रा के लिए निगम के सहयोग के रूप में 02 लाख रूपये प्रदान किए गए हैं। वहीं पार्षदनिधि में 02 लाख रूपये की वृद्धि किया जाना भी महापौर श्रीमती रेणु अग्रवाल की एक अभिनव पहल कही जाएगी।

सम्पत्तिकर में वृद्धि नहीं— सम्पत्तिकर के वृद्धि के प्रस्ताव को अस्वीकार कर नगर के करदाताओं को राहत प्रदान करना, निश्चित रूप से महापौर की एक बड़ी उपलब्धि है। सम्पत्तिकर में 50 प्रतिशत की वृद्धि के प्रस्ताव को नगर पालिक निगम कोरबा में लागू न करना, आमजनता के प्रति अपनी जिम्मेदारी का निर्वहन एवं उनकी गहरी संवेदनशीलता का परिचायक है।

गरीब निर्धन तक पहुंचाया गया लाभ— इस वर्ष विभिन्न हितग्राहीमूलक योजनाओं के तहत लगभग 10 हजार हितग्राहियों को पेंशन एवं सहायता राशि की सहायता पहुंचाई गई। इस वर्ष सामाजिक सुरक्षा पेंशन योजनांतर्गत 2874 हितग्राहियों को, इंदिरा गांधी वृद्धावस्था पेंशन योजनांतर्गत 3244 हितग्राहियों को, सुखद सहारा पेंशन योजनांतर्गत 2803 हितग्राहियों को, इंदिरा गांधी राष्ट्रीय विधवा पेंशन योजनांतर्गत 1106 हितग्राहियों को, विकलांग पेंशन योजनांतर्गत 24 हितग्राहियों को पेंशन राशि प्रदान की गई, वहीं राष्ट्रीय परिवार सहायता योजना के 177 हितग्राहियों को सहायता राशि उपलब्ध कराई गई।

सिवरेज लाईनों का निर्माण कार्य— निगम द्वारा शारदा विहार एवं सरदार पटेल नगर में जीर्ण-शीर्ण सिवरेज लाईनों के स्थान पर नई सिवरेज लाईनों का निर्माण कराया गया है, निगम द्वारा 18 करोड़ रूपये की राशि इन पर खर्च की गई है, वहीं विभिन्न आवासीय कालोनी में सिवरेज की समस्या के निराकरण हेतु 33 करोड़ 90 लाख रूपये का प्रस्ताव तैयार कराकर शासन को स्वीकृति हेतु प्रेषित किया गया है। सेप्टिज मैनेजमेंट हेतु शासन द्वारा 18 करोड़ रूपये की स्वीकृति प्रदान की गई है।

विद्यालय के भवनों का निर्माण— कोरबा पुराने शहर में कोतवाली थाना के सामने स्थित शासकीय विद्यालय जिले का सबसे पुराना विद्यालय है, जिसकी स्थापना लगभग 100 साल से भी ज्यादा समय से पूर्व हुई थी, इस ऐतिहासिक विद्यालय के जीर्ण-शीर्ण भवन के स्थान पर 47 लाख रूपये की लागत से नये भवन का निर्माण कार्य प्रारंभ कराया गया, जो प्रगति पर है। इसी प्रकार देवांगनपारा पुरानी बस्ती स्थित प्राथमिक एवं पूर्व माध्यमिक शाला हेतु 86 लाख रूपये की लागत से भवन निर्माण का कार्य कराया जा रहा है, जो पूर्णता की ओर है।

निजी शौचालयों का निर्माण— नगर पालिक निगम कोरबा द्वारा विगत एक वर्ष के दौरान स्वच्छ भारत मिशन के अंतर्गत वृहद रूप से स्वच्छता अभियान चलाए गए एवं विभिन्न कार्यक्रम आयोजित किए गए। इसके तहत घर-घर में शौचालय एवं घर-घर में नल की योजना पर कार्य किया जा रहा है। निजी शौचालयों का निर्माण कार्यप्रगति पर है तथा अभी तक 1100 से अधिक निजी शौचालय निर्मित कर लिये गये हैं। 31 मार्च 2016 तक निगम क्षेत्र में 10000 निजी शौचालय के निर्माण का लक्ष्य रखा गया है तथा इस दिशा में तेजी के साथ कार्य किए जा रहे हैं।